

МАҚОМОТҲОИ ҲИФЗИ ҲУҚУҚИ ТОҶИКИСТОН ВА САҒОРАТИ ИМА ДАР СОҲАИ ТАҲЛИЛИ ТАҒТИШОТ ҲАМКОРӢ МЕКУНАНД

Душанбе, 27 январӣ соли 2009. Сафир Кеннет Гросс бисту се аъзои Вазорати корҳои дохила, Кумитаи давлатии амнияти миллий, Идораи додситони генералӣ ва Агентии назорати маводҳои нашъадори Тоҷикистонро бо хатми курси духафтаинаи таълимии таҳлили иттилооти дар рафти тағтишот бадастоварда табрик намуд. Зимни суҳанронии худ сафири Гросс иброз дошт, ки Иёлоти Муттаҳида муносибатҳои аълои худро бо Ҳукумати Тоҷикистон қадрдонӣ мекунад ва умедвори ҳамкориҳо ва муваффақиятҳои умумии оянда мебошад.

Афсарони мақомотҳои ҳифзи ҳуқуқи Тоҷикистон ва додситонҳо аҳамияти таҳлили иттилооти дар натиҷаи тағтишот ба дастомадаро барои ошкоркунӣ, боздорӣ ва пешгирии терроризм хуб дарк карданд. Барномаи таълимӣ қобилияти кормандони мақомотҳои ҳифзи ҳуқуқро оиди мубориза алайҳи терроризм тавассути ҳамкориҳои байнимақомотӣ тақмил дод.

Курси таълимии оиди таҳлили иттилооти дар рафти тағтишот бадастомада якумин курси Кӯмакдиҳии мубориза алайҳи терроризми (АТА) соли 2010 мебошад, ки аз ҷониби Идораи минтақавии амнияти сағорати ИМА сарпарастӣ мешавад. Аз соли 2002 беш аз 350 мансабдорони Ҳукумати Тоҷикистон ба маблағи зиёда аз 6 миллион доллари амрикоӣ бо фаъолияти таълимии таҳти сарпарастии АТА фаро гирифта шудаанд. Барномаҳои таълимӣ дар Иёлоти Муттаҳида ва дар Тоҷикистон доир мегарданд.

Идораи Барномаи кӯмакдиҳии мубориза алайҳи терроризм соли 1993 назди Дафтари амнияти дипломатии Департаменти давлатии ИМА таъсис дода шудааст. Он механизми зарурии Ҳукумати ИМА оиди таъминкунии барномаҳои таълимӣ, таҷҳизот ва технология ба ҳукуматҳои ҳамкори иштирокдори фаъоли Ҷанги зиддитеррористӣ мебошад.

Курси тағтишотии мазкур яке аз лоиҳаҳои зиёди кӯмакдиҳие мебошад, ки Сағорати ИМА аз номи мардуми Амрико дар Тоҷикистон татбиқ менамояд. Аз соли 1993 халқи Амрико барои амалисозии барномаҳои ба дастгирии рушди иқтисодӣ, институтҳои демократӣ, соҳаи тандурустӣ, маориф ва амният кӯмакдиҳанда беш аз 900 миллион доллар таъмин намудааст.